



Facebook Aj Hindi Daily News Paper  
E-Paper ajhindidaily.com

# आज

हिन्दी जगत में सर्वाधिक लोकप्रिय

नगर संस्करण पृष्ठ १२ मूल्य ₹ ४



आगरा, १२ सितम्बर गुरुवार २०१९ वर्ष ३३ अंक २५२ सौर २७ भाद्रपद सं. २०७६ वि.

वाराणसी, गोरखपुर, इलाहाबाद (रिवा संस्करण), कानपुर (झांसी संस्करण), लखनऊ, आगरा, बरेली, पटना, रांची (धनबाद संस्करण) तथा जमशेदपुर से प्रकाशित

## अयोध्या: हिन्दू पक्ष के पास जमीन का मालिकाना हक नहीं-मुस्लिम पक्ष



नयी दिल्ली, ११ सितम्बर। अयोध्या राम जन्मभूमि-बावरी मस्जिद जमीन विवाद मामले में आज उच्चतम न्यायालय में २१वें दिन सुनवाई हुई। मुस्लिम पक्ष के

कभी नहीं रहा है। वहीं शीर्ष अदालत सुनवाई के सीधा प्रसारण को लेकर दाखिल याचिका पर १६ सितम्बर को सुनवाई करेगा।

शीर्ष अदालत में आज बहस को आगे बढ़ाते हुये राजीव धनव ने १९६२ में शीर्ष अदालत के दिये गये एक फैसले का हवाला देते हुये उच्च न्यायालय के फैसले पर सवाल उठाया। उन्होंने कहा कि जो गलती हुयी उसे जारी नहीं रखा जाये, यही कानून के तहत होगा। उन्होंने कहा कि यह साबित किये जाने कि कोशिश कि जा रही है कि जमीन पहले हिन्दू पक्षकारों के अधिकार में थी। यह मानकर अदालत को विश्वास दिलाया जाता रहा है जो उचित नहीं है।

### 2 अक्टूबर तक घरों को प्लास्टिक से मुक्त करें-प्रधानमंत्री

मथुरा, ११ सितम्बर। कान्हा की नगरी मथुरा पहुंचे प्रधानमंत्री नरेंद्र मोदी ने 'और गांव' के बहाने विपक्ष पर करारा वार किया। उन्होंने कहा कि गांव शब्द सुनते ही कुछ लोगों के कान खड़े हो जाते हैं, कुछ लोगों के कान में 'गांव' शब्द पड़ता है तो उनके बाल खड़े हो जाते हैं, उनको करंट लग जाता है। उनको लगता है कि देश 16वीं-17 वीं सदी में चला गया है। ऐसे लोगों ने ही देश को बर्बाद कर रखा है। अमेरिका पर हुए 9/11 हमले का उल्लेख करते हुए पीएम मोदी ने कहा कि आतंकवाद (शेष पृष्ठ ३ पर)

### नये मोटर वाहन एक्ट के खिलाफ यूथ कांग्रेस का गडकरी के आवास पर प्रदर्शन

नयी दिल्ली, ११ सितम्बर। देश में बीते एक सितंबर से लागू नये मोटर वाहन कानून के बाद यातायात नियमों के उल्लंघन को लेकर बरती जा रही सख्ती और लगाये जा रहे भारी-भरकम जुर्माने के बाद अब राजनीतिक तौर पर विपक्षी दलों का आक्रोश दिखायी देने लगा। बुधवार को देश की राजधानी दिल्ली में मोटर वाहन एक्ट में संशोधन के प्रस्ताव के विरोध में अखिल भारतीय युवा कांग्रेस (आईवाईसी) के कार्यकर्ताओं ने बुधवार को केंद्रीय सड़क परिवहन एवं राजमार्ग मंत्री



नितिन गडकरी के आवास के बाहर प्रदर्शन किया। पित्तलहाल, मोटर वाहन कानून में संशोधन के बाद देशभर में यातायात नियमों का उल्लंघन करने वालों को भारी-भरकम जुर्माना (शेष पृष्ठ ३ पर)

### नया मोटर एक्ट है ट्रैफिक टैरिज्म-अखिलेश



लखनऊ, ११ सितम्बर। मोटर व्हीकल संशोधन अधिनियम पास होने के बाद यातायात नियमों का पालन नहीं करने वालों के खिलाफ देशभर कड़ी कार्रवाई की जा रही है। ट्रैफिक नियमों को तोड़ने वालों पर नए अधिनियम के मुताबिक

### खट्टर ने अपने ही नेता को दी फरसा से गर्दन काटने की धमकी

नयी दिल्ली, ११ सितम्बर। हरियाणा के मुख्यमंत्री मनोहर लाल खट्टर का एक वीडियो सोशल मीडिया पर वायरल हो रहा है, जिसमें वो हाथ में फरसा लिए खड़े हैं। फरसा लिए खट्टर जनता से कहते हैं कि फरसा दुश्मनों का नाश करने के लिए है। इस बीच पीछे खड़े बीजेपी के एक नेता ने उन्हें पारंपरिक टोपी पहनाने की कोशिश की। लेकिन सीएम को ये पसंद नहीं आया। बीजेपी नेता ने जैसे ही मनोहर लाल खट्टर को टोपी पहनाई, सीएम ने गुस्से में बीजेपी नेता को गर्दन काटने की धमकी दी। वायरल वीडियो में सीएम खट्टर कहते हैं कि ये क्या कर रहे हो? गर्दन काट दूंगा तेरी, हटो एक तरफ। इसपर बीजेपी नेता सीएम से माफी मांगते हैं। वीडियो कांग्रेस के वरिष्ठ नेता रणदीप सिंह सुरजेवाला ने भी शंकर किया है। कांग्रेस प्रवक्ता ने सीएम पर तंज करते हुए कहा कि गुस्सा और अहंकार सेहत के लिए हानिकारक है। (शेष पृष्ठ ३ पर)

### 335 मीटर पर टूटा था विक्रम से इसरो का संपर्क



नयी दिल्ली, ११ सितम्बर। कहते हैं कि एक तस्वीर 1000 शब्दों के बराबर होती है। ऐसी ही एक तस्वीर है उस तारीख की जो अंतरिक्ष विज्ञान के इतिहास में दर्ज हो गयी।

### लेट हो सकता है अंतरिक्ष में भारत का ब्रह्मास्त्र

नयी दिल्ली, ११ सितम्बर। इसरो अबतक के अंत तक देश के सबसे ताकतवर निगरानी सैटेलाइट कार्टीसैट-3 को लॉन्चिंग करने वाला था, लेकिन अब ऐसी चर्चा है कि इसकी लॉन्चिंग एक महीने तक टल सकती है। इसरो के विश्वस्त स्रोतों ने इस बात की पुष्टि की है। इसरो चीफ डॉ. के. सिवन ने कहा था कि चंद्रयान-2 मिशन के बाद इस साल वे एक और बड़ा मिशन लॉन्च करेंगे। उनका इशाग कार्टीसैट-3 की तरफ ही था। हालांकि, जब यह मिशन (कार्टीसैट-3) लॉन्च होगा तब इससे देश के दुश्मनों के होश उड़ जायेंगे।

### चिन्मयानंद का तेल मालिश कराते नग्न वीडियो वायरल



शाहजहांपुर, ११ सितम्बर। बीजेपी नेता व पूर्व केंद्रीय गृह राज्यमंत्री रह चुके स्वामी चिन्मयानंद के पास दौलत, शोहरत,

ताकत सब कुछ है तो भला उनके शौक क्यों नहीं निराले होंगे। दरअसल स्वामी को तेल लगवाने का अजीब शौक है वो भी महिलाओं से। लड़की हो तो और भी अच्छा है। बात जब तक सहमति से करने-कराने की होती है, तो कोई बात नहीं। पर अगर जिनसे तेल लगवाया जा रहा है, वह चिन्मयानंद के कालेज की छात्रा हो, साथ ही आरोप लगा रही हो कि चिन्मयानंद उस जैसी बहुत सी लड़कियों का जीवन बर्बाद कर चुके हैं, तो मामला गंभीर हो जाता है। चिन्मयानंद से जुड़े 12 से ज्यादा वीडियो सोशल मीडिया पर वायरल हो रहे हैं। वीडियो में साफ दिख रहा है कि चिन्मयानंद एक युवती से मसाज करा रहे हैं। वीडियो में दर्ज तारीख और समय के अनुसार वह साल 2014 का है लेकिन बातचीत में 23 मई तक चुनाव आदर्श आचार संहिता का जिक्र आया है। जिससे यह साबित होता है कि, यह वीडियो इसी साल 2019 का है। (शेष पृष्ठ ३ पर)

## चंद्रबाबू और उनके बेटे नजरबंद

### जगन सरकार के खिलाफ बैठे थे भूख हड़ताल पर, इलाकों में धारा 144



हैदराबाद, ११ सितम्बर। आंध्र प्रदेश के पूर्व मुख्यमंत्री एन चंद्रबाबू नायडू और उनके बेटे नारा लोकेश

अपने समर्थकों के साथ सरकार के विरोध में अपने आवास पर सुबह 8 बजे से भूख हड़ताल पर बैठे थे। पुलिस प्रशासन ने अटमाकूर समेत संबेदनशील इलाकों में धारा 144 लगा दी। नायडू को मीडिया से मिलने की अनुमति नहीं दी गयी। उन्होंने कहा कि यह लोकतंत्र का काला दिन है। प्रशासन ने चंद्रबाबू के अलावा उनके कई समर्थकों को भी नजरबंद किया है। वहीं, मुख्यमंत्री जगन मोहन रेड्डी ने चंद्रबाबू और उनके समर्थकों पर हिंसा फैलाने का आरोप लगाया। उन्होंने कहा कि सुरक्षा व्यवस्था को ध्यान में रखते हुए यह फैसला लिया गया। उदावल्ली में नजरबंद नारा लोकेश ने कहा, विरोध करना हमारा संवैधानिक अधिकार है। प्रशासन या सरकार हमें नहीं रोक सकते। हमारे कार्यकर्ताओं को प्रताड़ित किया जा रहा है। सत्ताधारी पार्टी तैदेपा को तोड़ने की कोशिश कर रहे। वाईएसआर कांग्रेस के विधायक खुलेआम धमकी दे रहे। वे कह रहे हैं कि पुलिस उनके साथ है। हमारे नेताओं को नजरबंद किया जा रहा है। यह लोकतंत्र की हत्या है। चंद्रबाबू ने जगन रेड्डी पर राजनीतिक हिंसा करने का आरोप लगाते हुए विरोध जताया था।


### डॉ. पीके मिश्रा बने प्रधानमंत्री के प्रधान सचिव

नयी दिल्ली, ११ सितम्बर। पूर्व कृषि सचिव डॉ. प्रमोद कुमार मिश्रा को आज प्रधानमंत्री नरेंद्र मोदी का नया प्रधान सचिव नियुक्त किया गया है। उन्होंने आज कार्यभार भी संभाला लिया है। १९७२ बैच के आईएस पीके मिश्रा गुजरात कैडर के अधिकारी रहे हैं। उन्हें कैबिनेट रैंक का दर्जा हासिल होगा। प्रधानमंत्री कार्यालय ने एक बयान में बताया है कि प्रधानमंत्री के प्रधान सचिव के रूप में डॉ. प्रमोद कुमार मिश्रा की नियुक्ति की गई है। उन्होंने आज अपना कार्यभार संभाल लिया है।

### भारत का अगला एजेंडा पीओके पर कब्जा-जितेंद्र

जम्मू, ११ सितम्बर। केंद्रीय मंत्री और प्रधानमंत्री नरेंद्र मोदी के खास जितेंद्र सिंह के बयान से पाकिस्तान में खलबली मच सकती है। उन्होंने कहा है कि जम्मू-कश्मीर से अनुच्छेद 370 के प्रावधान को समाप्त करना मोदी सरकार की सबसे बड़ी उपलब्धि है और हमारा अगला एजेंडा पीओके है। उन्होंने कहा कि मोदी सरकार के दूसरे कार्यकाल के 100 दिनों की सबसे बड़ी उपलब्धि में जम्मू-कश्मीर का विशेष दर्जा समाप्त करना शामिल है और हमारा अगला एजेंडा पाकिस्तान के कब्जे वाले कश्मीर को भारत का अभिन्न हिस्सा बनाना है। सिंह ने पाकिस्तान के कब्जे वाले कश्मीर के मुद्दे पर कहा कि यह केवल मेरी या मेरी पार्टी की प्रतिबद्धता नहीं है बल्कि यह 1994 में पी वी नरसिंह राव के नेतृत्व वाली तत्कालीन कांग्रेस सरकार द्वारा सर्वसम्मति से पारित संकल्प है। यह एक स्वीकार्य रुख है। अनुच्छेद 370 के अधिकतर प्रावधान समाप्त करने पर पाकिस्तान की ओर से शुरू किये गये दुश्चारा अभियान पर सिंह ने कहा कि विश्व का रुख भारत के अनुकूल है।

## संयुक्त राष्ट्र ने कश्मीर पर टुकड़ाई मध्यस्थता की पाक की अपील



संयुक्त राष्ट्र, ११ सितम्बर। कश्मीर के मुद्दे पर बार-बार अपनी बेइज्जती करवा रहे पाकिस्तान को एक बार फिर करारा झटका लगा है। संयुक्त राष्ट्र में कश्मीर पर मध्यस्थता की गुहार लेकर पहुंचे पाकिस्तान की मांग को टुकड़ा दिया है। संयुक्त राष्ट्र के महासचिव एंटोनियो गुटेरेस ने साफ तौर पर कहा है कि इस मुद्दे पर हमारे स्टैंड में कोई बदलाव नहीं होगा। कश्मीर मुद्दे को दोनों देश आपसी सहमति और शांतिपूर्ण तरीके से सुलझाएं। दरअसल, कश्मीर मुद्दे पर पाकिस्तान के स्थायी प्रतिनिधि मालेहा लोधी ने सोमवार को यूएन महासचिव एंटोनियो गुटेरेस से मुलाकात कर मध्यस्थता की अपील की थी। संयुक्त राष्ट्र के महासचिव की तरफ से मुख्य प्रवक्ता स्टीफन दुजारिक ने कहा कि कश्मीर पर



मध्यस्थता पर हमारी स्थिति पहले की तरह ही है। यूएन महासचिव ने भारत और पाकिस्तान को बातचीत के माध्यम से इस मुद्दे से निपटने की अपील की है। आपको बता दें संयुक्त राष्ट्र के महासचिव एंटोनियो गुटेरेस ने पिछले महीने फ्रांस में आयोजित जी 7 शिखर सम्मेलन के मौके पर प्रधानमंत्री नरेंद्र मोदी से मुलाकात की थी, इसके अलावा

उन्होंने पाकिस्तान के विदेश मंत्री शाह महमूद कुरैशी से भी बात की थी। उन्होंने कहा कि भारत-पाकिस्तान को किसी भी तरह के आक्रामक रवैये से बचना चाहिए और दोनों देशों को बातचीत से मुद्दे को सुलझाना चाहिए।

यूएन महासचिव की का बयान तब आया जब पाकिस्तान ने जिनेवा में संयुक्त राष्ट्र मानवाधिकार परिषद (वर्ल्डफब) के 42वें सत्र में इस मुद्दे को उठाया। संयुक्त राष्ट्र प्रमुख ने कहा है कि जब दोनों पक्ष इसके लिए राजी होंगे तभी मध्यस्थता को लेकर विचार किया जाएगा। हालांकि, भारत ने अंतर्राष्ट्रीय समुदाय को स्पष्ट कर दिया है कि कश्मीर मुद्दा एक आंतरिक मामला है और इसके लिए किसी तीसरे पक्ष की मध्यस्थता की आवश्यकता नहीं है।

## घाटी में आतंक का पर्याय बना आसिफ ढेर



श्रीनगर, ११ सितम्बर। जम्मू-कश्मीर में सुरक्षाबलों को बड़ी कामयाबी हाथ लगी है। यहां सोपोर में आतंक का पर्याय बन चुके लश्कर-ए-तैयबा के खूंखार आतंकी आसिफ को सुरक्षाबलों ने एक मुठभेड़ में मार गिराया। हालांकि इस दौरान उसने सुरक्षाबलों पर ग्रेनेड फेंका, जिसमें पुलिस के दो जवान

घायल हो गए। डीजीपी दिलवाग सिंह ने बताया कि पिछले एक महीने से आसिफ ने घाटी में आतंक का माहौल बना रखा था। डीजीपी ने बताया कि उसके दो सहयोगियों के बारे में भी जानकारी मिली थी, जिनकी तलाश की जा रही है।

बता दें कि सोपोर इलाके से ही हाल ही में एजेंसियों ने लश्कर के 8 आतंकीयों को गिरफ्तार किया है, जो पाकिस्तान की शह पर यहां लोगों को धमका रहे थे। पिछले दिनों यहां आतंकीयों ने फल व्यापारियों के परिवार पर गोलीबारी की थी, जिसमें एक मासूम बच्ची आसमां जान समेत 4 लोग घायल हुए थे।

## अमेरिका ने 11 को ग्लोबल आतंकी घोषित किया

नयी दिल्ली, ११ सितम्बर। अमेरिका के राष्ट्रपति डोनाल्ड ट्रंप ने 9/11 की बरसी से एक दिन पहले आतंकीयों पर नकेल कसने के लिए कई अहम ऑर्डर दिए हैं। इसमें ट्रंप की निगाह आतंकीयों और उनके फाइनेंसों पर है। इस कड़ी में डोनाल्ड ट्रंप ने 11 लोगों को ग्लोबल आतंकी घोषित किया है। इसमें पाकिस्तान स्थित आतंकी संगठन टीटीपी के नेता मुफ्ती नूर वली खान को भी अमेरिका ने आतंकी घोषित किया है। जून 2018 में मुख्य फजलुल्लाह की मौत के बाद मुफ्ती नूर वली खान को टीटीपी की कमान सौंपी गई थी। आतंकीयों की सूची में हमस के इज्जत अल कस्साम ब्रिगेड के डिप्टी कमांडर मवासा इना का भी नाम है। अमेरिका ने फिलिस्तीन इस्लामिक जिहाद के डिप्टी जनरल सेक्रेटरी मुहम्मद अल हिंदी, फिलिस्तीन इस्लामिक (शेष पृष्ठ ३ पर)

करोड़ों भारतीयों की पहली पसन्द

AN ISO 9001:2008 CERTIFIED CO.

तिरंगा अंगरबत्ती

यह खुशबू चल रही है सबको साथ लेकर

For Trade Enquiry Email at: Siddhartha@sacredindia.in